

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

कर्ज, महंगाई और टूटते सपने

भारतीय अर्थव्यवस्था की तेज रफ्तार जहां एक ओर पूरी दुनिया को अचंभित करती है, वहीं एक कड़वा सच यह भी है कि करोड़ों परिवार आज भी बहुत मुश्किल से अपना घर चला पा रहे हैं। इनमें से अनेक लोगों को विश्वास है कि वे कर्ज लेकर व्यापार करेंगे, तो अधिक पैसे कमाएंगे और बेहतर भविष्य बनाएंगे। दूसरी ओर, कुछ को लगता है कि भविष्य के बारे में ज्यादा सोचने के बजाय उन्हें वर्तमान में जी लेना चाहिए। मगर स्वास्थ्य और शिक्षा पर खर्च बढ़ने से उनकी चुनौतियां भी लगातार बढ़ रही हैं। महंगाई और घटती आय की वजह से उनमें निराशा है। उनकी उम्मीदें टूटी हैं। चिंता का विषय है कि बैंकों का बकाया न चुकाने के कारण कई परिवार कर्ज में इस तरह डूब जाते हैं, जहां से निकलना उनके लिए संभव नहीं होता। कुछ लोग आत्महत्या जैसे घातक कदम उठा लेते हैं। हरियाणा के पंचकुला में एक ही परिवार के सात लोगों की खुदकुशी ऐसा ही मामला है। सच्चाई यही सामने आई है कि इस परिवार पर पैसा का बहुत सारा पैसा बकाया था, जिसे चुकाना उसके लिए मुश्किल हो गया था। कर्ज में डूबा परिवार रोजमर्रा की जरूरतें भी पूरी नहीं कर पा रहा था। अगर देश के नागरिक घर और वाहन खरीदने के लिए कर्ज ले रहे हैं, तो निश्चित रूप से इसके पीछे बेहतर रोजगार और अच्छी आय की संभावनाएं छिपी हैं। मगर कारोबार के लिए लिया गया कर्ज कोई नहीं चुका पा रहा है, तो इस पर सोचने की जरूरत है कि विकास की तेज रफ्तार के बीच उनका कारोबार क्यों पिछड़ रहा है। अगर व्यापारी कर्ज लेकर भी लागत नहीं निकाल पा रहे हैं, तो इसके पीछे के कारणों को समझने और उनका हल निकालने की जरूरत है। इसके लिए नीति निर्माताओं को ही आगे आना होगा। यह सच भी छिपा नहीं है कि कर्ज में डूबे हजारों किसान खुदकुशी कर चुके हैं। फसलों की लागत न निकल पाने से उनमें भारी निराशा है। छोटे कारोबारियों की स्थिति भी कोई अच्छी नहीं है। जरूरत है कि बेहतर ज़िंदगी जीने की करोड़ों लोगों की उम्मीदें और सपने बचाने के लिए अब ठोस और सार्थक कदम उठाए जाएं।

पाकिस्तान की हरकतों से इस्लाम की छवि हो रही धूमिल

पहलगाम में आतंकी हमले के जवाब में भारत ने जिस सैन्य कार्रवाई के जरिये पाकिस्तान के आतंकी अड्डों को निशाना बनाया, उसका नाम आपरेशन सिंदूर रखा, जो भारतीय संस्कृति से जुड़ा है। इसके उलट पाकिस्तान ने भारतीय सेना और नागरिकों के विरुद्ध अपनी कार्रवाई का नाम ‘बुनियांन मर्सूस’ रखा, जो एक कुरआनी शब्द है (अल सफ 61 :04)। ‘बुनियांन मर्सूस’ का अर्थ है-सीसायुक्त दौवार अर्थात बहुत ही मजबूत ढोचा। कुरआन में ‘बुनियांन मर्सूस’ मानवता के शत्रुओं से लड़ने को मजबूर उन ईमान वालों को कहा गया है, जिनकी ताकत अजेय हो। राजनीतिक मकसद से इस्लाम की शब्दावली का खुला दुरुपयोग पाकिस्तान की पुरानी और संस्थागत

आदत है। पाकिस्तान पहले दिन से ही यही सब करता आ रहा है। वह 1947 में इस्लाम और मुस्लिम के नाम पर बना। उस समय भोली-भाली जनता को गुमराह करने के लिए नारा लगाया गया-पाकिस्तान का मतलब क्या—ला इलाहा इल्लल्लाह। वहां की संविधान सभा में 7 मार्च, 1949 को पारित प्रस्ताव में कहा गया कि संप्रभुता केवल अल्लाह के लिए है। 1956 के संविधान में पाकिस्तान को इस्लामी गणराज्य घोषित किया गया। जनरल जिया के वक्त जिहाद, मुजाहिद, शहीद, काफिर जैसे शुद्ध कुरआनी शब्दों को गलत उद्देश्यों के लिए इस्तेमाल का चलन आम हो गया। 1999 में कारगिल युगपैठ को जिहाद कहा गया और भारतीय सेना के हाथों मरने वाले शहीद कहे गए।



पाकिस्तान के इतिहासकार केके अजीज ने अपनी चर्चित किताब ‘मर्डर आफ हिस्ट्री’ में लिखा है कि पाकिस्तान की पाठ्यपुस्तकों में इस्लामी शब्दों की बहुत गलत व्याख्या की गई है। इन पाठ्यपुस्तकों के जरिये बच्चों में भारत के प्रति नफरत ही पैदा होती है। उम्मत और मिल्लत को पाकिस्तानी राष्ट्रवाद के समानार्थी ठहराया गया है, जबकि कुरआन के अनुसार उम्मत वह है, जो बिना किसी भेदभाव मानवता की सेवा

करे। (अल इमरान 3:110) इसी तरह मिल्लत सही रास्ते पर चलने को कहा गया है, जो हजरत इब्राहीम अलैहिस्सलाम का तरीका है। (अल अनआम 6 :161) इसका कोई संबंध राजनीतिक उद्देश्य से नहीं है। पाकिस्तान भारत में आतंकी हमलों को भी जिहाद कहता है। जबकि कुरआन के अनुसार जिहाद रक्षात्मक लड़ाई है। इसकी इजाजत उन्हीं को ही दी गई है, जिनके विरुद्ध लड़ाई छेड़ दी गई हो। (अल हज 22:39) जिहाद का संबंध साम्राज्य विस्तार या राजनीतिक महत्वाकांक्षा पूरी करने के लिए लड़ी गई लड़ाई से हींज नहीं है। जो पाकिस्तानी आतंकी हमारे सुरक्षा बलों के हाथों मारे जाते

हैं, वहां उन्हें शहीद कहने में देर नहीं लगाई जाती, जबकि कुरआन के अनुसार शहीद वह है, जो हमेशा सत्य, न्याय की गवाही दे और उच्च नैतिक मूल्यों का पालन करे। कुरआन उन्हीं मुस्लिमों को शहीद कहता है, जो इस आचरण का सुबूत दें। (अल बकरा 2:143) कोई देश जब अपने सैनिकों को शहीद कहता है तो इसका मतलब होता है मुल्क का शहीद, न कि किसी मजहब-पंथ का।

पाकिस्तान में कोई बड़ा आतंकी मारा जाता है और यहां तक िक लादेन भी तो उसे शहीद कह देते हैं। आपरेशन सिंदूर में जो आतंकी मारे गए, उन्हें सरकार, सेना ने शहीद कहने में देर नहीं की। यह शहीद शब्द का अपमान और इस्लाम को बदनाम करने वाली हरकत है। यदि आपरेशन बुनियांन मर्सूस कुरआन



आत्मा उस आध्यात्मिक बीज के समान है जो हमारे अंदर सुप्त रहती है, जब तक हम उसे पोषित नहीं करते हैं।

- संत राजिन्दर सिंह जी महाराज

स्थान - सावन कृपालू लहानी मिशन, सावन आश्रम, परम संत कृपाल सिंह जी महाराज चौक, खैमली रोड, उल्हासनगर-२

देखें सत्यंग आस्था चैनल पर हर रोज़ सोम - शनि सुबह ८.२० से ८.४० तक

मोदी सरकार के 11 वर्ष का लेखा-जोखा

मोदी सरकार के 11 वर्ष पूरे होने पर भाजपा की ओर से ब्लॉक से लेकर जिले तक विभिन्न कार्यक्रम आयोजित करना और विपक्ष की ओर से मोदी शासन को नाकाम बताना स्वाभाविक है। विपक्ष सरकार की निंदा-आलोचना करने समय यह भी ध्यान रखे तो अच्छा कि 11 वर्ष बाद भी वह विकल्प बनने की स्थिति में आता हुआ नहीं दिख रहा है।



इससे यदि कुछ पता चल रहा तो यही कि मोदी सरकार ने अपने इस लंबे कार्यकाल में कुछ ऐसे काम किए हैं, जिनसे देश की जनता संतुष्ट है। इसके पीछे मोदी सरकार के कुछ साहसिक फैसले और कारगर साबित होने वाली योजनाएं एवं कार्यक्रम हैं। जनधन, उज्ज्वला, आयुष्मान जैसे जनकल्याण की योजनाओं ने करोड़ों लोगों के जीवन में बड़ा बदलाव लाने का काम किया। देश में आधारभूत ढांचे का बड़े पैमाने पर जो निर्माण हुआ और जिससे लोगों का जीवन सुगम हुआ, उसकी अनदेखी कोई नहीं कर सकता। मोदी सरकार ने अपने पहले, दूसरे और इस तीसरे कार्यकाल में भी कई ऐसे फैसले लिए, जो मील का पत्थर जैसे रहे। कुछ फैसले तो इतने साहसिक रहे कि उनके बारे में सोचना भी कठिन था, जैसे सीमा पर सर्जिकल स्ट्राइक, तीन तलाक को आपराधिक कृत्य के दायरे में लाना,

जम्मू-कश्मीर से अनुच्छेद 370 को निष्क्रिय करना, पाकिस्तान पर एयर स्ट्राइक करना। इसी तरह महिला आरक्षण कानून, वक्फ कानून में संशोधन और अभी हाल में पाकिस्तान को पुस्त एवं विश्व को दंग करने वाले आपरेशन सिंदूर का कठोर निर्णय लेना।

नई शिक्षा नीति के बाद भी शिक्षा के मोर्चे पर कुछ ठोस गति नहीं दिख रही। इसी तरह न्यायपालिका में सुधार नहीं हो सका। इसका एक कारण तो सुप्रीम कोर्ट की ओर से अड़ना लगाना रहा, लेकिन समझना कठिन है कि नौकरशाही में सुधार को सरकार ने अपने एजेंडे में क्यों नहीं लिया? शीर्ष स्तर की नौकरशाही को छोड़ दें तो वह कुल मिलाकर पहले की तरह ही काम कर रही है। लोग उसके रवैये से त्रस्त हैं। कम से कम अब तो नौकरशाही में सुधार को सर्वोच्च प्राथमिकता दी जाए। नए आपराधिक कानून लागू करने के बाद पुलिस सुधार पर भी ध्यान देना आवश्यक है। इसके साथ ही जनता को जागरूक कर उसे अपने कर्तव्यों के प्रति सजग भी करना चाहिए। दुर्भाग्य से यह काम अपनी नकारात्मकता के चलते विपक्ष भी नहीं कर रहा है।

38 प्लेन, 300 कार और 52 सोने की नाव!

आपने दुनिया के बड़े-बड़े अमीर लोगों के बारे में सुना होगा। उनकी संपत्ति के बारे में भी जानते होंगे. पर दुनिया में जरा हट के एक ऐसा राजा है, जिसके पास इतनी संपत्ति है कि उसके आगे करोड़पति लोग भी भिखारी लगने लगेंगे क्योंकि इस राजा के पास 38 प्लेन हैं, 300 कार हैं और 52 सोने की नाव हैं. चलिए आपको बताते हैं कि वो किस देश के राजा हैं.



निवेश से आती है. राजा वजिरलोनगकोर्न की असाधारण संपत्ति केवल व्यक्तिगत समृद्धि को ही नहीं दर्शाती, बल्कि थाईलैंड की राजशाही संस्था की स्थायी वित्तीय शक्ति को भी दर्शाती है.

2016 में संपत्ति को संभाला स्वयं निर्मित अरबपतियों के विपत्ति, जिनकी संपत्ति बिजनेस या तकनीक का परिणाम है, राजा वजिरलोनगकोर्न की संपत्ति सदियों पुरानी राजशाही परंपरा से बनी है. 2016 में अपने पिता, ग्रिय राजा भूमिबल अदुल्यादित के निधन के बाद, वजिरलोनगकोर्न ने क्राउन प्रिंसीपल ब्यूरो (CPB) द्वारा निर्धारित विशाल संपत्ति को संभाला, एक संस्था जो राजशाही रियल एस्टेट और

व्यापारिक हिस्सेदारी के बड़े क्षेत्रों को नियंत्रित करती है. हालांकि, एक बार इसे राज्य संपत्ति माना जाता था. राजा रामा 10 ने 2018 में इस व्यवस्था को बदल दिया, जिससे CPB की प्रत्यक्ष प्राधिकारी उनके अपने हाथों में आ गई-इससे उनकी वित्तीय पकड़ और मजबूत हो गई. थाईलैंड के सबसे लाभकारी व्यवसायों में, जैसे बड़े बैंकों, दूरसंचार कंपनियों, और रियल एस्टेट में, वर्षों के रणनीतिक निवेश ने उनकी संपत्ति में भारी योगदान दिया है.

बेसन के गट्टे की सब्जी

- 1 बड़ा चम्मच अदरक-लहसुन पेस्ट
- 1 कप दही या 2 टमाटर
- 1/2 छोटी चम्मच गरम मसाला
- हरा धनिया
- नमक (स्वादानुसार)



विधि : एक कटोरे में बेसन लें और उसमें हिंग, लाल मिर्च पाउडर, धनिया पाउडर, अजवाइन, हल्दी, नमक और तेल डालकर मिलाएं। अब इसमें दही डालें और थोड़ा-थोड़ा पानी मिलाकर मुलायम आटा गूंथ लें। आटा ज्यादा नरम नहीं होना चाहिए। अब इस आटे से पतली-पतली लोइयां बनाएं और पानी में इन लोइयों को 7-8 मिनट तक उबालें। उबलने के बाद गट्टे को बाहर निकालकर ठंडा होने दें और फिर छोटे-छोटे टुकड़ों में काट लें। अब एक कढ़ाई में तेल गर्म करें और उसमें जीरा व हिंग डालकर भूनें। फिर इसमें अदरक - लहसुन पेस्ट डालकर हल्का भूनें। इसके बाद धनिया पाउडर, लाल मिर्च पाउडर, लास मिर्च पाउडर,

हल्दी डालकर मसाले को तेल में भून लें। इसके बाद इसमें दही और टमाटर प्यूरी डालकर अच्छी तरह पकाएं। जब ये पक जाए, तो इसमें 1 कप पानी डालें और उबाल आने दें। अब कटे हुए गट्टे डालकर 5-7 मिनट तक पकाएं। लास्ट में गरम मसाला और हरा धनिया डालकर गैस बंद कर दें।

एसिडिटी और बदहजमी ने कर दिया है परेशान?

डाइट में शामिल करें 5 सीड्स

क्या आपको भी अक्सर खाना खाने के बाद पेट में जलन, खड़ी उकारें या भारीपन महसूस होता है? अगर हां, तो आर्टिकल आपको जरूर पढ़ना चाहिए। दरअसल, एसिडिटी और बदहजमी आजकल की भागदौड़ भरी जिंदगी का एक आम हिस्सा बन गए हैं। खराब खान-पान, अनियमित दिनचर्या और तनाव अक्सर इन समस्याओं को जन्म देते हैं। ऐसे में, 29 मई को मनाए जाने वाले World Digestive Health Day 2025 के इस खास मौके पर, हम आपको बताएंगे 5 ऐसे सीड्स के बारे में, जिन्हें अपनी डाइट में शामिल करके आप इन परेशानियों से हमेशा के लिए छुटकारा पा सकते हैं। आइए जानें।

सौंफ के बीज

सौंफ सिर्फ माउथ फ्रेशनर नहीं है, बल्कि यह पाचन के लिए एक शानदार औषधि है। इसमें मौजूद एनेथोल नामक एंजाइम पाचन एंजाइम्स को एक्टिव करता है, जिससे खाना आसानी से पचता है। सौंफ की तासीर ठंडी होती है, जो एसिडिटी और पेट की जलन को शांत करने में मदद करती है। यही वजह है कि खाना खाने के बाद सौंफ चबाना फायदेमंद माना जाता है। आप चाहें, तो दिनर के बाद

विया सीड्स

ये छोटे-छोटे बीज पोषक तत्वों का पावरहाउस होते हैं। चिया सीड्स घुलनशील फाइबर से भरपूर होते हैं, जो पानी को सोखकर जेल बनाते हैं। यह जेल पाचन तंत्र में एक चिकनी परत बनाता है, जिससे खाना आसानी से आगे बढ़ता है और कब्ज की समस्या दूर होती है। फाइबर पेट को भरा हुआ महसूस कराता है, जिससे आप ओवरईटिंग



से बचते हैं। इसलिए डाइजेशन को हेल्दी रखने के लिहाज से चिया सीड्स भी आपको डाइट में शामिल होने चाहिए। आप चिया सीड्स को रात भर पानी में भिगोकर छोड़ दें और फिर सुबह इसे खाएं। इसके अलावा, आप स्मूदी या दही में मिलाकर भी इन्हें खा सकते हैं।

अलसी के बीज

अलसी के बीज में ओमेगा-3 फैटी एसिड और फाइबर भरपूर मात्रा में होते हैं। ओमेगा-3 सूजन को कम करने में मदद करता है, जो

एसिडिटी और आईबीएस जैसी पाचन से जुड़ी समस्याओं में राहत देता है। इसका फाइबर भी पाचन को सुचारु बनाता है। इसके लिए आप अलसी के भुने हुए बीजों को पीसकर पाउडर बना लें और फिर इसे सलाद, दही या सब्जियों पर छिड़ककर खाएं।

जीरा

जीरा सिर्फ खाने का स्वाद ही नहीं बढ़ाता, बल्कि यह पाचन के लिए भी बहुत फायदेमंद है। यह गैस और सूजन को कम करने में मदद

करता है। जीरा पानी में भिगोकर पीने से या जीरा पाउडर का सेवन करने से डाइजेशन बूस्ट होता है और पेट हल्का महसूस होता है। ऐसे में, आप एक गिलास पानी में आधा चम्मच जीरा डालकर उबालें और फिर इसे ठंडा करके छानने के बाद ही पीएं। इसके अलावा खाने में भी जीरा का इस्तेमाल करने से डाइजेशन हेल्दी बना रहता है।

मेथी दाना

मेथी दाना अपने कड़वे स्वाद के लिए जाना जाता है, लेकिन यह पाचन से जुड़ी कई समस्याओं का रामबाण इलाज है। इसमें म्यूसिलेज नामक एक्टिव होता है जो पेट की अंदरूनी परत को शांत करता है और एसिडिटी से राहत दिलाता है। इसके साथ ही, यह कब्ज और सूजन को भी कम करता है। इसलिए, रात को एक चम्मच मेथी दाना पानी में भिगो दें और सुबह खाली पेट इस पानी को पीकर दाने चबा लें।



भेष : रोजगारप्राप्ति के प्रयास सफल रहेंगे। यात्रा मनोरंजक रहेगी। समय की अनुकूलता का लाभ लें। मित्रों के साथ अच्छा समय बीताए। वाणी पर नियंत्रण रखें। स्वास्थ्य का पाया कमजोर रहेगा। विवेक से कार्य करें। शेयर मार्केट व म्यूचुअल फंड से लाभ होगा।।स्थायी संपत्ति के कार्य बड़ा लाभ दे सकते हैं।

वृषभ : रचनात्मक कार्य सफल रहेंगे। मनपसंद भोजन का आनंद मिलेगा।। कारोबारी वृद्धि की योजना बनेगी।। जोखिम व जमानत के कार्य टालें। समय की अनुकूलता रहेगी। घर-बाहर प्रसन्नता रहेगी।। जल्दबाजी से कोई भी कार्य न करें। विवाद में न पड़ें।। पार्टी व पब्लिकन का कार्यक्रम बनेगा। मनोरंजन का समय मिलेगा।।

मिश्र : कीमती वस्तुएं समालकर रखें। काम में मन नहीं लगेगा। बाहर जाने की योजना बनेगी।। मित्रों का सहयोग प्राप्त होगा। परिवार के साथ समय मनोरंजन में व्यतीत होगा।। आय होगी। व्यापार ठीक चलेगा।। बुरी खबर प्राप्त हो सकती है।। वीड्यू अधिक होगी।। वाणी में हल्के शब्दों के प्रयोग से बचें।



तुला : व्यापार ठीक चलेगा। यात्रा में विशेष सावधानी रखें। किसी भी व्यक्ति के उक्ताने में न आएं। मित्रों का सहयोग प्राप्त होगा। किसी मनोरंजक कार्यक्रम का हिस्सा बन सकते हैं। स्वास्थ्य का पाया कमजोर रहेगा। विवाद को बढ़ावा न दें।। बतने काम फायदा सकते हैं।। नानाव रहेगा।।

वृश्चिक : यात्रा मनोरंजक रहेगी। सामाजिक कार्य करने की इच्छा जागृत होगी।। व्यापार ठीक चलेगा।। परिवार के साथ समय सुखमय व्यतीत होगा।। प्रसन्नता बनी रहेगी।। दूर से अच्छे समाचार प्राप्त होंगे।। जीवनसाथी से सहयोग मिलेगा।। डूबी हुई रचनाप्राप्त हो सकती है, प्रयास करें।

धनु : नवीन कार्ययोजना फलीभूत होगी।। नौकरी वगै का कार्यस्थल पर परिवर्तन हो सकता है।। आज पुराने मित्रों के साथ समय मनोरंजक बीतेगा।। धन के लेन-देन में जल्दबाजी न करें। समय अनुकूल बना है।। कोई आवश्यक वस्तु समय पर नहीं मिलने से खिन्ना रहेगी।।



मकर : लाभ के अवसर हाथ आएं। यात्रा मनोरंजक रहेगी।। मनोरंजक के साधन प्राप्त होंगे।। तीर्थदर्शन की योजना बनेगी।। धर्म-कर्म से रुचि रहेगी।। घर-बाहर प्रसन्नता रहेगी।। परिवार के साथ रहने का अवसर प्राप्त होगा।। लाभ होगा।। वाणी में हल्के शब्दों के प्रयोग से बचें।। कानूनी अड़चन दूर होगी।।

कुम्भ : हल्की हंसी-मजाक न करें। विवाद हो सकता है।। किसी व्यक्ति की नाराजी से मन खराब होगा।। मित्रों तथा रिश्तेदारों का सहयोग मिलेगा।। प्रसन्नता रहेगी।। मनोरंजन होगा।। वोट व दुरुदंता से हानि संभव है।। जल्दबाजी व लापरवाही भारी पड़ सकती है।। स्वास्थ्य कमजोर रहेगा।।

मीन : किसी प्रभावशाली व्यक्ति का मार्गदर्शन व सहयोग प्राप्त होगा।। लाभ के अवसर हाथ आएं।। मित्रों का सहयोग व साथ मिलेगा।। भाइयों से मतभेद दूर होंगे।। व्यापार ठीक चलेगा।। समय सुखमय व्यतीत होगा।। बुद्धि का प्रयोग किसी भी समस्या का निवारण कर सकता है, यह याद रखें।



तुला : व्यापार ठीक चलेगा। यात्रा में विशेष सावधानी रखें। किसी भी व्यक्ति के उक्ताने में न आएं। मित्रों का सहयोग प्राप्त होगा। किसी मनोरंजक कार्यक्रम का हिस्सा बन सकते हैं। स्वास्थ्य का पाया कमजोर रहेगा। विवाद को बढ़ावा न दें।। बतने काम फायदा सकते हैं।। नानाव रहेगा।।

वृश्चिक : यात्रा मनोरंजक रहेगी। सामाजिक कार्य करने की इच्छा जागृत होगी।। व्यापार ठीक चलेगा।। परिवार के साथ समय सुखमय व्यतीत होगा।। प्रसन्नता बनी रहेगी।। दूर से अच्छे समाचार प्राप्त होंगे।। जीवनसाथी से सहयोग मिलेगा।। डूबी हुई रचनाप्राप्त हो सकती है, प्रयास करें।

धनु : नवीन कार्ययोजना फलीभूत होगी।। नौकरी वगै का कार्यस्थल पर परिवर्तन हो सकता है।। आज पुराने मित्रों के साथ समय मनोरंजक बीतेगा।। धन के लेन-देन में जल्दबाजी न करें। समय अनुकूल बना है।। कोई आवश्यक वस्तु समय पर नहीं मिलने से खिन्ना रहेगी।।

औषधीय गुणों से भरपूर अरंडी!

आयुर्वेद में तमाम ऐसे पेड़-पौधों को जिक्र है जो सेहत के लिए फायदेमंद साबित हुए हैं। लेकिन जानकारी के अभाव में हम उनको लाभ लेने से वंचित रह जाते हैं. इनमें कुछ तो ऐसे भी हैं जिनके फल-फूल, पत्ते या बीज सभी के सेहत लाभ हैं. ऐसा ही एक नाम है अरंडी. आयुर्वेदाचार्य बताते हैं कि इसके फल, फूल, पत्ते या बीज हर एक भाग लाभदायी होता है. इसके इस्तेमाल से 1, 2 या फिर 3 नहीं, ढेरों लाभ हो सकते हैं. अब सवाल है कि आखिर अरंडी के फायदे क्या हैं? आइए जानते हैं इस बारे में-

अरंडी के सेहत लाभ

बुखार, कफ-पेट दर्द: अरंडी बुखार, कफ, पेट दर्द, सूजन, बदन दर्द, कमर दर्द, सिर दर्द, मोटापा, कब्ज, पेट के कोड़े, बवासीर, रक्तदाह, भूख कम लगने की समस्या को दूर करने में भी लाभदायक है. यह खांसी, जुकाम, बलगम तथा पेट दर्द संबंधी समस्याओं में भी राहत देता है. यही नहीं, अरंडी के तेल से मालिश करने से मांसपेशियां मजबूत बनती हैं.

अपच-कब्ज दर्द: पंचाव स्थित 'बाबे के आयुर्वेदिक मेडिकल कॉलेज एवं अस्पताल' के डॉ. प्रमोद आनंद तिवारी बताते हैं कि अपच, कब्ज दर्द में राहत देने के अलावा अरंडी और भी कई हेल्थ बेनिफिट देती है. यह त्वचा और बालों के लिए भी बेहद लाभकारी होता है और सूजन, जलन से भी राहत दिलाता है.



अरंडी विपाक्त पदार्थों को बाहर निकलने में मदद करता है." **सिर दर्द:** जिन लोगों के सिर या शरीर में दर्द होता है, उन्हें अरंडी के तेल से मालिश करना चाहिए. इससे राहत मिल सकती है. हालांकि, स्वास्थ्य विशेषज्ञ इसके इस्तेमाल में एहतियात बरतने की भी सलाह देते हैं. आयुर्वेदाचार्य ने बताया, "अरंडी आमाशय को शिथिल करता है और इससे गर्मी भी उत्पन्न होती है. ज्यादा सेवन करने से उल्टी या जी चक्करने की समस्या भी हो सकती है. इस वजह से इसका सेवन सीमित मात्रा में करना चाहिए."

खबरें गांव की...

रेप के बाद गले में ठोंकी आठ इंच की कील, बच्ची से दरिदगी; डॉक्टरों ने दिया जीवनदान

बलरामपुर. बलरामपुर में दरिंदों ने रेप के बाद बच्ची के गले में आठ इंच की कील ठोंक दी। गंभीर अवस्था में पुलिस व परिवारीजन बच्ची को लेकर केजीएमयू ट्रॉमा सेंटर पहुंचे। यहां डॉक्टरों ने बच्ची का जटिल ऑपरेशन कर कील निकालकर नया जीवन दिया है। डॉक्टरों का दावा है कि बच्ची की तबीयत खतरे से बाहर है। जिला बलरामपुर निवासी सात साल की बच्ची के साथ 15 मई को रेप की घटना हुई। दरिंदों ने रेप के बाद बच्ची के गले में दोहरी के नीचले हिस्से में कील ठोंक दी थी। खून से लथपथ अवस्था में परिवारीजन बच्ची को लेकर निजी अस्पताल पहुंचे। यहां डॉक्टरों ने प्राथमिक इलाज के बाद बच्ची को जिला अस्पताल रेफर कर दिया था।

सेना पर टिप्पणी मामले में राहुल गांधी को राहत देने से हाई कोर्ट का इनकार, याचिका खारिज

लखनऊ. सेना पर कथित अपमानजनक टिप्पणी करने के मामले में कांग्रेस नेता राहुल गांधी को हाईकोर्ट से छूटका मिला है। हाईकोर्ट की लखनऊ बेंच ने कोई भी राहत देने से इनकार कर दिया है। हाईकोर्ट ने उनकी याचिका खारिज कर दी है। राहुल गांधी के विरुद्ध लखनऊ की एक स्थानीय अदालत में परिवाद दाखिल करते हुए आरोप लगाया गया है कि उन्होंने भारत जोड़ो यात्रा के दौरान सेना पर कथित अपमानजनक टिप्पणी की थी।

यूपी में बंधक रखे दलित युवक से मार-पीट, मुर्गा बनाया, पेशाब पिलाने की कोशिश

प्रयागराज. यूपी के प्रयागराज में एक युवक के साथ बेरहमी से मारपीट की गई और उससे कई तरह से टॉचर करने की कोशिश की गई। बताया जा रहा है कि नैनी कोतवाली क्षेत्र के डभांव चाका के रहने वाले एक दलित युवक ने आधा दर्जन से अधिक युवकों पर उसे बंधक बनाकर पीटने, दो घंटे तक मुर्गा बनाए रखने के साथ ही पेशाब पिलाने की कोशिश करने का आरोप लगाया है। पीड़ित युवक ने अपने परिजनों के साथ नैनी कोतवाली पहुंचकर आधा दर्जन युवकों के खिलाफ नामजद तहरीर दी है। पुलिस मामले की जांच कर रही है।

फर्जी मार्कशीट पर यूपी पुलिस में 14 साल तक की सिपाही की नौकरी, ऐसे खुला राज, बर्खास्त

बलिया. 12वीं की फर्जी मार्कशीट के सहारे बलिया के युवक ने यूपी पुलिस में सिपाही की नौकरी हासिल कर ली। इसके बाद करीब 14 साल तक वह अलग-अलग जिलों में नौकरी पर तैनात रहा। 2 साल पहले हुई शिकायत पर कार्रवाई हुई जांच में पूरा राज खुलने पर पुलिस अफसरों ने आरोपी को बर्खास्त कर दिया। मामले आरआई लाइन धनश्याम ने अब आरोपी सिपाही के अलावा उसके शिकायतकर्ता सगे चाचा के खिलाफ धोखाधड़ी के आरोप में एफआईआर कराई है।

थरूर बोले- गांधी का देश अब दूसरा गाल आगे नहीं करेगा

- किसी भी हमले का जवाब देगा
- BJP विधायक ने ऑपरेशन सिंदूर पर सवाल उठाए



नई दिल्ली. कांग्रेस सांसद शशि थरूर ने बुधवार रात को कहा कि महात्मा गांधी का भी देश किसी हमले पर दूसरे गाल को आगे नहीं करेगा। जवाब में सख्त कार्रवाई करेगा। उन्होंने कहा कि आतंकवाद के खिलाफ भारत का रुख एकदम

साफ है। हम आतंकवाद के खिलाफ पूरी दृढ़ता से खड़े हैं। उन्होंने यह बात पनामा में भारतीय दूतावास के एक कार्यक्रम में कही। उन्होंने महात्मा गांधी के विचारों का जिक्र किया। उन्होंने

कहा कि (महात्मा गांधी ने) स्वतंत्रता आंदोलन में हमें यह भी सिखाया कि हमें हमेशा अपने अधिकारों के लिए खड़ा होना चाहिए।

ऑपरेशन सिंदूर और आतंकवाद के खिलाफ भारत का पक्ष रखने के लिए शशि थरूर सहित 7 सांसदों के नेतृत्व में ऑल पार्टी डेलिगेशन 5 देशों का दौरा कर रहे हैं। वे अमेरिका में अपना दौरा पूरा कर चुके हैं। इस समय पनामा का दौरा कर रहे हैं। इसके बाद डेलिगेशन गुयाना, ब्राजील और कोलंबिया जाएगा।

भाजपा विधायक ने वायुसेना को 'नालायक' कहा, बाद में सफाई दी

उधमपुर ईस्ट से भाजपा विधायक रणवीर पटानिया ने ऑपरेशन सिंदूर पर विवादित बयान दिया है। उन्होंने कहा, 'ऑपरेशन सिंदूर के दौरान एयरफोर्स के पायलट सोए हुए थे। कुसूर हमारा है, हम लोगो ने इन्हें अपनी फ्लको पर बैठा रखा है।' पटानिया ने भारतीय वायुसेना को 'नालायक' कहा। उन्होंने आगे कहा कि ऑपरेशन सिंदूर के दौरान

उधमपुर एयरफोर्स स्टेशन को पाकिस्तान ने निशाना बनाया था। 'ऑपरेशन सिंदूर के दौरान एयरफोर्स स्टेशन पर क्या हुआ सबको पता है। नालायकी होगी इनकी, सोए होंगे ये लोग, हमारा तो कोई कसूर नहीं है।' वीडियो वायरल होने के बाद पटानिया ने अपने बयान पर सफाई दी है। उन्होंने कहा, वायुसेना पर मेरे बयान को तोड़-मरोड़ कर पेश किया गया।

कराची एयरपोर्ट पर पानी खत्म

पाकिस्तान के कराची एयरपोर्ट पर पानी खत्म हो गया है। पाकिस्तानी एम्बेस्सी हिना ख्वाजा ने वीडियो बनाकर बताया कि एयरपोर्ट के वांशरूम में पानी नहीं है। हिना ख्वाजा पाकिस्तान की चर्चित एक्ट्रेस हैं। वह मूल से कश्मीरी हैं। उनके माता-पिता बंटवारे के दौरान पाकिस्तान चले गए थे।

नक्सलियों ने लूटा 5000 किलो बारूद

- छत्तीसगढ़ में अलर्ट
- 25-25 किलो के पैकेट थे, इससे 200 SUV या 100 बख्तरबंद गाड़ियां उड़ाई जा सकती हैं

रायपुर. छत्तीसगढ़-ओडिशा बॉर्डर पर नक्सलियों ने 5000 किलोग्राम बारूद लोड वैन को लूट लिया है। इसमें 25-25 किलो के 200 पैकेट विस्फोटक थे। पत्थर खदान में लूटने के लिए 20-30 की संख्या में नक्सली पहुंचे थे। मंगलवार शाम को इस घटना के बाद से छत्तीसगढ़ में अलर्ट जारी है।

फोर्स के मुताबिक लगातार ऑपरेशन के बाद नक्सली बौखलाए हुए हैं और वो किसी बड़ी वारदात को अंजाम दे सकते हैं। एक्सपर्ट की माने तो विस्फोटक इतना है कि 200 SUV या 100 बख्तरबंद गाड़ियां उड़ाई जा सकती हैं।

बारूद को झारखंड सीमा से लगे सुंदरगढ़ जिले के बैरा पत्थर



लहर आती है तो उसका असर 21 से 28 दिन तक रहेगा। यह दूसरी लहर की तरह जानलेवा नहीं होगी। एक्सपर्ट बोले- नए वैरिएंट पर वैक्सीन का असर नहीं

प्रोफेसर ज्ञानेश्वर चौबे का कहना है कि जिन लोगों ने वैक्सीनेशन करवाया था, उन्हें भी सावधानी बरतने की जरूरत है। इसकी वजह यह है कि वैक्सीनेशन

एक्सपर्ट बोले- कोरोना की चौथी लहर आई तो 28 दिन रहेगी; देश में 1326 एक्टिव केस

कोरोना से जुड़े आज के बड़े अपडेट्स

- जम्मू-कश्मीर में कोविड-19 के दो मामले सामने आए हैं। दोनों केरल के रहने वाले हैं और श्रीनगर के गवर्नमेंट डेंटल कॉलेज में पढ़ाई कर रहे हैं।
- महाराष्ट्र के कल्याण में बुधवार को 67 साल के एक बुजुर्ग की मौत हो गई। उसे 25 मई को भर्ती कराया गया था। प्रेस रिलीज के मुताबिक उन्हें हाई बीपी और डायबिटीज थी। उन्होंने कोविड वैक्सीन भी नहीं लगावाई थी।
- चंडीगढ़ में बुधवार को UP के रहने वाले 40 साल के एक व्यक्ति की इलाज के दौरान मौत हो गई। वह पंजाब के लुधियाना में काम करता था और सांस लेने में तकलीफ के बाद मरीज को चंडीगढ़ रेफर किया गया। वहां उसका टेस्ट कोरोना पॉजिटिव आया था। मौतों का आंकड़ा 14 पहुंच गया है।

नए वैरिएंट का असर होने से नहीं रोक सकता। हालांकि, वैक्सीनेशन की इम्युनिटी अभी भी पूरी तरह से

कमजोर नहीं हुई है। यह आपके शरीर को नए वैरिएंट से लड़ने में मदद जरूर कर सकती है।

अमेरिकी कोर्ट ने ट्रम्प के टैरिफ पर रोक लगाई

- कहा- राष्ट्रपति अधिकार क्षेत्र से आगे बढ़ रहे
- इकोनॉमी का हवाला देकर कुछ भी करना गलत



कदम को गैर-कानूनी ठहराया। कोर्ट के तीन जजों की बेंच ने कहा कि ट्रंप ने इंटरनेशनल इमरजेंसी इकोनॉमिक प्रावर्स एक्ट (IEEPA) का गलत इस्तेमाल किया। ये कानून राष्ट्रपति को आपातकाल में कुछ खास शक्तियां देता है, लेकिन कोर्ट ने माना कि ट्रंप ने इसे बिना ठोस आधार के इस्तेमाल किया।

12 अमेरिकी आयातकों ने भी कोर्ट में याचिका दायर की थी

- इन दोनों ने तर्क दिया कि टैरिफ से छोटे व्यवसायों को भारी नुकसान हो रहा है, क्योंकि आयातित सामान की कीमत बढ़ने से उनकी लागत बढ़ रही थी। कोर्ट ने इन दलीलों को सही माना और कहा कि राष्ट्रपति के पास इतने बड़े पैमाने पर टैरिफ लगाने का संवैधानिक अधिकार नहीं है।

दो मुकदमों के आधार पर फैसला दिया गया:

लिबर्टी जस्टिस सेंटर ने 5 छोटे अमेरिकी बिजनेसेज की ओर से मुकदमा दायर किया, जो इन टैरिफ की वजह से प्रभावित हो रहे थे। ट्रम्प प्रशासन ने इस फैसले के खिलाफ तुरंत अपील करने की बात कही है।

ट्रम्प ने अपनी सोशल मीडिया साइट पर दावा किया कि उनकी टैरिफ नीति "अमेरिका को फिर से महान बनाने" के लिए जरूरी थी। हालांकि, कोर्ट ने सुझाव दिया कि ट्रंप ट्रेड एक्ट 1974 की धारा 122 के तहत 150 दिनों के लिए 15% तक टैरिफ लगा सकते हैं, लेकिन इसके लिए भी ठोस आधार चाहिए।

बंगाल में मोदी बोले-पाकिस्तान समझ ले, 3 बार घुसकर मारा

- अब आतंकी हमला हुआ तो कीमत चुकानी होगी
- TMC नेता गरीबों से कट-कमीशन मांगते



कोलकाता. पीएम मोदी ने गुरुवार को पश्चिम बंगाल के अलीपुरद्वार में करीब 32 मिनट की सभोधन दिया। पीएम ने अपने भाषण में ऑपरेशन सिंदूर, पाकिस्तान, ममता सरकार के भ्रष्टाचार और केंद्र की नीतियों का जिक्र किया।

पीएम ने कहा, 'पाकिस्तान समझ ले 3 बार घर में घुसकर मारा है। हम शक्ति को पूजने वाले लोग हैं। बंगाल टाइगर की धरती से 140 करोड़ भारतीयों का ऐलान है कि ऑपरेशन सिंदूर अभी खत्म नहीं हुआ है।'

राज्य की सत्ताधारी पार्टी TMC

पर निशाना साधते हुए मोदी ने कहा कि, केंद्र की बीजेपी सरकार देशभर में गरीबों को पक्के घर दे रही लेकिन यहां लाखों परिवारों का घर नहीं बन पा रहा है क्योंकि टीमएसी के लोग इसमें भी गरीब के पास से कट और कमीशन की मांग कर रहे हैं। पीएम को आज तीन राज्यों में जाना था।सिक्किम दौरा रद्द होने के बाद वे पश्चिम बंगाल के अलीपुरद्वार पहुंचे। यहां सिटी गैस डिस्ट्रीब्यूशन प्रोजेक्ट की आधारशिला रखी। शाम को पीएम बिहार जाएंगे। शाम 5:45 बजे पटना एयरपोर्ट की नई टर्मिनल बिल्डिंग का इनाॅगरेशन करेंगे। फिर रात में राजभवन में रुकेंगे।

IRCTC घोटाले में 23 जुलाई को फैसला

लालू यादव भी आरोपी : होटल के टेंडर में गड़बड़ी का आरोप; 7 साल तक की हो सकती सजा

नई दिल्ली. IRCTC होटल घोटाले में 23 जुलाई को कोर्ट अपना फैसला सुनाएगी। गुरुवार को दिल्ली की राजन एवेन्यू कोर्ट ने सुनवाई के बाद फैसला सुरक्षित रखा है।



CBI के एडिशनल डायरेक्टर, राकेश अस्थाना ने बताया था- 'लालू यादव रेल मंत्री थे, तब रेलवे के पुरी और रांची स्थित BNR होटल को IRCTC को ट्रांसफर किया था। इन्हें रख-रखाव और इम्यूव करने के लिए लीज पर देने की प्लानिंग थी।'

इसके लिए टेंडर विनय कोचर

में उनके 12 ठिकानों पर छापेमारी की गई थी।

IRCTC मामले में हो सकती है 7 साल की सजा

इन धाराओं में तेजस्वी के लिए आगे काफी मुश्किल खड़ी हो सकती है। ट्रायल के दौरान अगर CBI पर्याप्त सबूत और गवाह प्रस्तुत कर देती है तो आरोपी को 7 साल तक की सजा हो सकती है। फिलहाल 2019 से वे इस मामले में जमानत पर चल रहे हैं। दिल्ली की पटियाला हाउस कोर्ट ने उन्हें और राबड़ी देवी को जमानत दे दी थी।

लालू परिवार को मिली 3 एकड़ जमीन

CBI के अनुसार, रेल मंत्री रहते लालू प्रसाद ने 2005-06 में कोचर बंधुओं को IRCTC के शक में एक CBI पर्याप्त सबूत और गवाह प्रस्तुत कर देती है तो आरोपी को 7 साल तक की सजा हो सकती है। फिलहाल 2019 से वे इस मामले में जमानत पर चल रहे हैं। दिल्ली की पटियाला हाउस कोर्ट ने उन्हें और राबड़ी देवी को जमानत दे दी थी।

मणिपुर में 15 जून तक नई सरकार बनने की संभावना

इंफाल. मणिपुर में 15 जून तक नई सरकार बनने की संभावना है। राज्य के 10 विधायकों ने बुधवार को राज्यपाल अजय कुमार भल्ला से मिलकर सरकार बनाने का दावा पेश किया था। इनमें 8 भाजपा, NPP और निर्दलीय के एक-एक विधायक हैं। इनमें से ही एक विधायक ने बताया, 'नई सरकार के ढांचे पर चर्चा हुई है। उम्मीद है कि 15 जून तक एक सरकार बन जाएगी।' इस बीच विधानसभा अध्यक्ष सत्यव्रत केंद्रीय नेतृत्व के बुलावे पर दिल्ली रवाना हो चुके हैं। मणिपुर में 60 विधानसभा सीटें हैं। सरकार बनाने के लिए बहुमत का आंकड़ा 31 है। राज्य में 13 फरवरी से राष्ट्रपति शासन लागू है।

इलॉन मस्क ने छोड़ा डोनाल्ड ट्रम्प का साथ



- DOGE से दिया इस्तीफा
- लिखा- मेरा टाइम पूरा हुआ, राष्ट्रपति के पसंदीदा बिल से हैं नाराज

वाशिंगटन. टेस्ला के मालिक और अमेरिकी अरबपति इलॉन मस्क ने ट्रम्प प्रशासन छोड़ दिया है। उन्होंने भारतीय समय के मुताबिक गुरुवार सुबह 5:30 बजे सोशल मीडिया X पर यह जानकारी दी। मस्क ने कहा कि स्पेशल गवर्नमेंट एम्प्लॉयी के तौर पर मेरा समय पूरा हुआ। उन्होंने इस जिम्मेदारी के लिए अमेरिकी

ट्रम्प के 'बिग ब्यूटीफुल बिल' के खिलाफ थे मस्क

मस्क के इस्तीफे की स्पष्ट वजह सामने नहीं आई है, लेकिन वे उस बिल का विरोध कर रहे थे जिसे ट्रम्प ने बिग ब्यूटीफुल बताया था। मस्क ने कहा था कि DOGE का मकसद खर्चों में कटौती करना है और यह बिल उसके खिलाफ है।

कांग्रेस नेता के पूर्व-PA को जासूसी के शक में पकड़ा

जैसलमेर. जैसलमेर में सुरक्षा एजेंसियों ने जासूसी के शक में एक सरकारी कर्मचारी को पकड़ा है। सरकारी कर्मचारी शक्र खान मंगोलिया जिला रोजगार कार्यालय में क्लर्क (बाबू) है। आरोप है कि वह अपने विभाग को बिना बताए पाकिस्तान की यात्रा पर गया था। शक्र खान मंगोलियों की ढाणी, बड़ोड़ा गांव का निवासी है। वह 2008 में पूर्व मंत्री और कांग्रेस नेता सालेह मोहम्मद के निजी सहायक

(PA) के तौर पर भी काम कर चुका है। उस वक्त सालेह मोहम्मद पाकरण से विधायक थे। शक्र को बुधवार को रोजगार कार्यालय से सुरक्षा एजेंसियों ने पकड़ा। उससे पाकिस्तान यात्रा को लेकर पूछताछ की गई। जैसलमेर में पूछताछ के बाद रात को उसे जयपुर लेकर गए। बताया जा रहा है कि वह जांच में सहयोग नहीं कर रहा है, इसलिए उससे जयपुर में सुरक्षा एजेंसियां पूछताछ करेंगी।

पत्रकार पति-पत्नी ने खाया जहर

पीलीभीत. उत्तर प्रदेश के पीलीभीत में बरखेड़ा थाना क्षेत्र में पत्रकार पति-पत्नी ने गुरुवार को जहर खा लिया। जहर खाने से पहले उन्होंने एक वीडियो सोशल मीडिया पर पोस्ट कर जिले के अधिकारियों पर कई संगीन आरोप लगाए। दोनों को जिला अस्पताल में भर्ती कराया गया है, जहां पत्नी की स्थिति गंभीर बताई जा रही है। बीसलपुर क्षेत्राधिकारी प्रतीक दहिया ने मीडिया को बताया कि दंपति के जहर खाने के प्रकरण की पुलिस सभी एंगिल से जांच और पूछताछ कर रही है। रिपोर्ट के आधार पर अग्रिम कार्रवाई की जाएगी।

फ्रांसीसी डॉक्टर 299 बच्चों के शोषण-रेप का दोषी

- भतीजी को भी नहीं छोड़ा, 2 पीढ़ियों ने खुदकुशी की
- कोर्ट ने 20 साल की सजा सुनाई



पेरिस. फ्रांस में एक डॉक्टर को 299 बच्चों का यौन शोषण और रेप के मामले में दोषी ठहराया गया है। क्रिमिनल कोर्ट ने दोषी डॉक्टर को बुधवार को 20 साल की सजा सुनाई। यह फ्रांस के इतिहास में बच्चों के यौन शोषण का सबसे बड़ा मामला है। इस केस की सुनवाई फरवरी 2025 से चल रही थी।

दोषी डॉक्टर जोएल ले स्कार्नेन (74) पहले एक गैस्ट्रिक सर्जन थे। उसने 1989 से 2014 तक फ्रांस के 9 क्लिनिक और हॉस्पिटल में काम करते हुए यौन शोषण की घटनाओं को अंजाम दिया। इस खबर के सामने

आने के बाद 2 पीढ़ियों ने तनाव में आत्महत्या कर ली।

जिस वजह इन घटनाओं को अंजाम दिया गया, कई पीढ़ित बेहोश थे या दवा के असर में ऑपरेशन से उबर रहे थे। इसलिए उन्हें कुछ याद नहीं था। आरोपी ने सबसे पहले 1985 में अपनी 5 साल की भतीजी का यौन शोषण किया था।

आरोपी डॉक्टर अपनी दो भतीजी समेत 4 बच्चों के साथ बलात्कार के मामले में पहले से 15 साल की सजा काट रहा है। उसे इस केस में 2020 में सजा सुनाई गई थी।

